

Ersin Tatar İlham Əliyevi təbrik etdi

**Şimali Kipr Türk
Cümhuriyyətinin Pre-
zidenti Ersin Tatar
sentyabrın 3-də Azər-
baycan Respublikası-
nın Prezidenti İlham
Əliyevə zəng edib.**

Ersin Tatar növbədən kənar parlament seçkilərində Yeni Azərbaycan Partiyasının inamlı qələbəsi münasibətilə təbriklərini çatdırıb. O, seçkilərin azad, demokratik, sərbəst mühitdə keçdiyini və Azərbaycan xalqının iradəsini ifadə etdiyini vurğulayıb.

Ersin Tatar Azərbaycan parlamentində Şimali Kipr Türk Cumhuriyyəti ilə dostluq qrupunun yaradılmasını da vurğulayaraq yeni parlamentlə parlamentlərərəsi dostluq qrupu çörçivəsində əməkdaşlığın uğurla davam etdiriləcəyinə əminliyini bildirib.

Ölkəsinin Türk Dövlətləri Təşkilatının Şuşa Zirvə görüşüne dəvət olunmasını məmənunluqla xatırladan Ersin Tatar Şimali Kipr Türk Cumhuriyy-



yətinin bu təşkilatla əlaqələrinin inkişafına verdiyi dəstəyə və dəvətə görə dövlətimizin başçısına minnətdarlığını ifadə edib.

Prezident İlham Əliyev təbriklərə görə təşəkkürünü bildirib. Azərbaycanın bundan sonra da Şimali Kipr Türk Cumhuriyyətinin Türk Dövlə-

lər Təşkilatı çörçivəsində əlaqələrinin inkişafına və əməkdaşlığının genişlənməsinə dəstək verəcəyini qeyd edib.

Söhbət zamanı qarşılıqlı maraq doğuran məsələlər ətrafında fikir mübadiləsi aparılıb.

**Prezidentin
Mətbuat Xidməti**